

प्रेषक,
एस0 के0 मुट्टू,
प्रमुख सचिव,
उत्तराखण्ड शासन।
सेवा में,
जिलाधिकारी,
पिथौरागढ़।

राजस्व अनुभाग-2

देहरादून: दिनांक: 07 मई, 2010

विषय:- तहसील मुनस्यारी, के ग्राम तेली एवं बुई में रूपसिया बगड, खसियाबाडा जल विद्युत परियोजना हेतु राज्य सरकार की 1.343 है0 भूमि एन0टी0पी0सी0 लि0 को पट्टे पर आवंटित किये जाने के संबंध में।

महोदय,

उपर्युक्त विषयक, आपके पत्र संख्या-1196/एकादश-भू0अ0(एन0टी0पी0सी0 भू0ह0)/2009, दिनांक-19.5.2009 के सन्दर्भ में, मुझे यह कहने का निदेश हुआ है कि, श्री राज्यपाल, शासनादेश संख्या-258/16(1)/73-रा-1 दिनांक-09.05.1984 एवं यथा संशोधित शासनादेश संख्या-1695/97-1-1(60)/93-रा-1 दिनांक-12.09.1997 में दिये गये प्राविधानों के अन्तर्गत, तहसील मुनस्यारी, के ग्राम तेली एवं बुई में रूपसिया बगड, खसियाबाडा जल विद्युत परियोजना हेतु राज्य सरकार की 1.343 है0 भूमि, एन0टी0पी0सी0 लि0 को, जो भू अभिलेखों में ज0वि0खतौनी के श्रेणी-5(3)ड अन्य कृषि योग्य बंजर भूमि गांव संजायत के नाम अंकित है, को प्रचलित बाजार दर के मूल्य एवं भूमि की कीमत के अतिरिक्त मालगुजारी के 100 गुना के बराबर धनराशि पंजीकृत मूल्य के रूप में एक मुश्त जमा कराये जाने पर निम्नलिखित शर्तों/प्रतिबन्धों के अधीन पट्टे पर आवंटित किये जाने की सहर्ष स्वीकृति प्रदान करते हैं।

1. प्रश्नगत भूमि का उपयोग उसी कार्य विशेष के लिए किया जायेगा जिसके लिए यह स्वीकृत की गयी है।
2. प्रश्नगत भूमि किसी व्यक्ति व संस्थान या संगठन को बेचने/पट्टे पर देने अथवा किसी अन्य प्रकार से हस्तांतरित करने का अधिकार पट्टेदार को नहीं होगा। भूमि का उपयोग आवंटन के दिनांक से 03 वर्ष की अवधि में पूर्ण कर लेना अनिवार्य होगा अन्यथा आवंटन स्वतः निरस्त समझा जायेगा।
3. प्रश्नगत भूमि पट्टेदार को राजस्व विभाग के नियंत्रणाधीन सरकारी सम्पत्ति के प्रबन्ध से सम्बन्धित शासनादेश संख्या- 150/1/85(24)-रा-6 दिनांक-09 अक्टूबर, 1987 में निहित प्राविधानों के अन्तर्गत गवर्नमेन्ट ग्रान्ट्स एक्ट 1895 के अधीन पट्टा प्रथमतः 30 वर्षों के लिए होगा और पट्टेदार के लिए दो बार 30-30 वर्ष के लिए इसे नवीनीकरण कराने का विकल्प उपलब्ध होगा। सरकार को नवीनीकरण के समय लगान बढ़ाने का अधिकार होगा, जो पूर्व लगान के 1-1/2 गुना से कम नहीं होगा।

4. प्रश्नगत भूमि की आवश्यकता पट्टेदार को नहीं रह जायेगी तो भूमि निर्माण सहित राजस्व विभाग को वापस हो जायेगी, जिसके लिए कोई प्रतिकर देय नहीं होगा।
5. यदि भूमि/भवन का परित्याग कर दिया गया हो अथवा संस्था का विघटन हो जाता है तो भूमि/भवन सील सहित राज्य सरकार में सभी भारों से मुक्त निहित हो जायेगी।
6. प्रश्नगत भूमि पर वन संरक्षण अधिनियम लागू होने की दशा में भूमि के उपयोग का परिवर्तन तभी अनुमत्त होगा, जब उक्त अधिनियम के अन्तर्गत नियत प्राधिकारी से अनुमति प्राप्त कर ली जायेगी।
7. प्रस्तावित भूमि पर स्थित वृक्षों का पातन नियमानुसार सक्षम स्तर से अनापत्ति/सहमति प्राप्त करने के उपरान्त ही किया जायेगा।
8. प्रस्तावित परियोजना से उत्पादित 12 प्रतिशत ऊर्जा, राज्य को निशुल्क उपलब्ध करायी जायेगी।
9. आवंटन की अवधि समाप्त होने अथवा उपरोक्त शर्तों बिन्दुसंख्या-1 से 8 में से किसी भी शर्त का उल्लंघन होने की स्थिति में प्रश्नगत भूमि निर्माण सहित राजस्व विभाग में निहित हो जायेगी, जिसके लिए कोई प्रतिकर देय नहीं होगा।

2- उक्त आदेशों का नियमानुसार तत्काल क्रियान्वयन सुनिश्चित करते हुए, शासनादेश के परिप्रेक्ष्य में, जिला स्तर से निर्गत किये जाने वाले आदेश की एक प्रति यथाशीघ्र शासन को उपलब्ध कराने का कष्ट करें।

भवदीय,


(एस0के0मुट्टू)
प्रमुख सचिव।

पृ0प0सं0- / समदिनांकित / 2010

प्रतिलिपि- निम्नलिखित को सूचनार्थ एवं आवश्यक कार्यवाही हेतु प्रेषित।

1. मुख्य राजस्व आयुक्त, उत्तराखण्ड देहरादून।
2. सचिव ऊर्जा विभाग, उत्तराखण्ड शासन।
3. आयुक्त, कुमाऊँ मण्डल नैनीताल।
4. निदेशक, (परियोजना), एन0टी0पी0सी0लि0, कोर-7 एन0टी0पी0सी0 भवन, स्कोप काम्प्लैक्स इन्सटीट्यूशनल एरिया, लोधी रोड, नई दिल्ली।
5. निदेशक एन0आई0सी0 उत्तराखण्ड सचिवालय।
6. प्रभारी मीडिया केन्द्र, सचिवालय।
7. गार्ड फाईल।

आज्ञा से,


(संतोष बडोनी)
अनुसचिव।